

# अमर उजाला

## ब्रांडेड कंपनी का नकली माल पकड़ा, एक गिरफ्तार

Home › Uttar Pradesh › Meerut › ब्रांडेड कंपनी का नकली माल पकड़ा, एक गिरफ्तार

मेरठ ब्यूरो

Updated Wed, 27 Mar 2019 02:11 AM IST

- गुड़गांव से आई टीम की शिकायत पर टीपीनगर पुलिस ने की कार्रवाई

अमर उजाला ब्यूरो

मेरठ। टीपीनगर पुलिस ने सरस्वती विहार कॉलोनी स्थित एक मकान पर छापा मारकर ब्रांडेड कंपनी की आड़ में बनाया जा रहा खेल का सामान बरामद किया। मौके से काफी संख्या में माल बरामद करते हुए एक आरोपी को गिरफ्तार कर लिया गया।

इंस्पेक्टर टीपी नगर पीके गौतम ने बताया कि गुड़गांव की एक कंपनी के निदेशक धीरेंद्र कुमार की शिकायत पर एसएसआई संजय शर्मा के नेतृत्व में टीम ने बताया गए घर पर छापा मारा। जहां कॉस्को, योनेक्स और निविया कंपनी का करीब दो लाख रुपये का नकली माल तैयार मिला। पुलिस ने सारा माल जब्त कर लिया। इंस्पेक्टर के अनुसार यह मकान चंद्र सिंह नाम के व्यक्ति का है। मौके से चंद्र सिंह के बेटे शक्ति सिंह को पकड़ा गया। जिसने पूछताछ में बताया कि वह इस काम को करीब एक साल से करता आ रहा था। उसके पास कच्चा माल पंजाब की एक कंपनी से आता था। वह अपने घर पर इस माल से ब्रांडेड कंपनी का नकली सामान बनाकर उसे वापस भेज देता था। यह माल तैयार कराने वाली पंजाब की कंपनी इस माल को ऑनलाइन भी बेचती है। इंस्पेक्टर और कंपनी के निदेशक ने बताया कि जल्द ही पंजाब में भी धरपकड़ कराई जाएगी। आरोपी शक्ति सिंह पर कॉपीराइट एक्ट में मुकदमा दर्ज कर लिया गया है।

Source: <https://www.amarujala.com/uttar-pradesh/meerut/crime/111553632890-meerut-news>